
Bhajana Ashtakam

——
ಭಜನಾಷ್ಟಕಂ

——
Document Information



Text title : Bhajana Ashtakam

File name : bhajanAShTakam.itx

Category : vishhnu, svAminArAyaNa, krishna, aShTaka

Location : doc_vishhnu

Author : yogAnandamuni

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org



ಭಜನಾಷ್ಟಕಂ



(ಕೋಕಿಲಕ ವೃತ್ತಂ)

ವಿಹರತಿ ಯೋಽಕ್ಷರೇಽಕ್ಷರ-ಪದಾಕ್ಷರ-ಮುಕ್ತಪತಿಃ
ಪುರುಷವಿಧೋ ವಿಧಿಂ ವಿಧಿಹರೀಶ್ವರಮುಖ್ಯಬುಧಾಃ .
ಶಿರಸಿ ವಹಂತಿ ತೇ ಸಮುದಿತಂ ಕಿಲ ಯೇನ ಮುದಾ
ಹೃದಿ ತಮಜಂ ಭಜೇ ಭವಹರಂ ಹರಿಕೃಷ್ಣಮಹಂ .. 1..
ಪ್ರಕೃತಿಮಯಾ ಗುಣಾ ನ ಚ ಭವಂತಿ ಹಿ ಯತ್ರ ಹರೌ-
ಇತಿ ನಿಗಮಾಗಮಾ ಅಪಿ ವದಂತಿ ಚ ನಿರ್ಗುಣಕಂ .
ಇತಿ ಸಗುಣಂ ಗುಣೈರಪಿ ಯುತಂ ಪರದಿವ್ಯಶುಭೈ-
ಹೃದಿ ತಮಜಂ ಭಜೇ ಭವಹರಂ ಹರಿಕೃಷ್ಣಮಹಂ .. 2..
ಶಮದಮ-ಕೌಶಲಸಮೃತಿ-ತಪೋಬಲ-ಕಾಂತಿಭಗ-
ಶ್ರುತಶುಚಿಸತ್ಯತಾ-ಸ್ವವಶತಾರ್ಜವ-ಕೀರ್ತಿಮುಖಾಃ .
ಅಪರಿಮಿತಾ ಗುಣಾ ಧ್ರುವತಯಾತ್ರ ವಸಂತಿ ಸದಾ
ಹೃದಿ ತಮಜಂ ಭಜೇ ಭವಹರಂ ಹರಿಕೃಷ್ಣಮಹಂ .. 3..
ಪ್ರಕೃತಿ-ಪರಾಕ್ಷರೇ ಬೃಹತಿ ಧಾಮನಿ ಮೂರ್ತಿಧರೈರ್
ನಿಗಮನಿಜಾಯುದೈಶ್ಚ ನಿಜಪಾರ್ಷದ-ಮುಖ್ಯಗಣೈಃ .
ಉರು ಯ ಉಪಾಸ್ಯತೇಽಪಿ ರಮಯಾ ರಮಣೀಯತನುರ್
ಹೃದಿ ತಮಜಂ ಭಜೇ ಭವಹರಂ ಹರಿಕೃಷ್ಣಮಹಂ .. 4..
ನಿಖಿಲಭಗೈಶ್ಚ ಯೋಽಕ್ಷರಪದೇ ದಿವಿ ದೇವಗಣೈ-
ರಖಿಲವಿಭೂತಿಭಿರ್ವಿಭವಭೂಮಿರುಪಾಸ್ಯತ ಏ .
ರತಿಪತಿದರ್ಪಹಾ-ರಮಣರಮ್ಯಕ-ರೂಪನಿಧಿರ್
ಹೃದಿ ತಮಜಂ ಭಜೇ ಭವಹರಂ ಹರಿಕೃಷ್ಣಮಹಂ .. 5..
ವಿಜಿತಮನೋಭವಾ ಭುವಿ ಭಜಂತಿ ಚ ಯಂ ಸತತಂ
ಶಮದಮಸಾಧನೈಃ ಪ್ರಶಮಿತೇಂದ್ರಿಯ-ವಾಜಿರಯಾಃ .
ಪ್ರಕಟಿತ-ಮಾನುಷಾಕೃತಿಮಿಮೇ ಮುನಿದೇವಗಣಾ
ಹೃದಿ ತಮಜಂ ಭಜೇ ಭವಹರಂ ಹರಿಕೃಷ್ಣಮಹಂ .. 6..
ದ್ವಿಜ-ವೃಷ-ಸಾಧುಗೋ-ಮುನಿಗಣಾನವಿತುಂ ಭುವಿ ಯೋ

ವೃಷಭವನೇ ವೃಷಾದ್ ಧೃತಜನಿರ್ಜನಕೋ ಜಗತಾಂ .
ಪ್ರಕೃತಿಭುವಾಮಪಿ ಪ್ರಶಮಿತುಂ ಯದಧರ್ಮಕುಲಂ
ಹೃದಿ ತಮಜಂ ಭಜೇ ಭವಹರಂ ಹರಿಕೃಷ್ಣಮಹಂ .. 7..
ಋಷಿಭಿರಭಿಷ್ಟುತೋ ನೃಪಗಣೈರ್ನತ-ಪಾದತಲಃ
ಶ್ರುತಿಶಿರಸಾಂ ಗಣೈರುದಿತಸೂಜ್ಜವಲ-ಕೀರ್ತಿರಸೌ .
ಅತಿಕೃತಿಭಿಃ ಪ್ರಗೀತ ಇತಿ ಯಃ ಕವಿಕೋಕಿಲಕೈರ್
ಹೃದಿ ತಮಜಂ ಭಜೇ ಭವಹರಂ ಹರಿಕೃಷ್ಣಮಹಂ .. 8..
ಇತಿ ಶ್ರೀಯೋಗಾನಂದಮುನಿವಿರಚಿತಂ ಭಜನಾಷ್ಟಕಂ ಸಂಪೂರ್ಣಂ .

—
Bhajana Ashtakam

pdf was typeset on August 9, 2024

—
Please send corrections to sanskrit@cheerful.com

